

Sistema ta' Ġestjoni tal-Partijiet Ikkonċernati (SMS) - Stqarrija ta' Privatezza Speċifika

Din l-istqarrija ta' privatezza hija relatata mal-ipproċessar, min-naħa tal-Qorti Ewropea tal-Awdituri (QEA), ta' *data* personali miġbura fi ħdan il-qafas tas-sistema SMS. Il-mod kif il-QEA tipproċessa d-*data* personali u tissalvagwardja l-privatezza tiegħek huwa deskritt hawn taħt.

Min huwa responsabbli għat-trattament tad-*data* tiegħek?

Id-Direttur tal-Presidenza tal-QEA huwa l-kontrollur responsabbli għall-mod kif id-*data* tiegħek tiġi pproċessata.

Għalfejn niġbru d-*data* tiegħek?

Permezz tal-ġbir tad-*data*, aħna għandna l-għan li ntejbu l-komunikazzjoni billi ninfurmaw lill-partijiet ikkonċernati u lill-pubbliku ġenerali dwar il-pubblikazzjoni tar-rapporti tal-QEA b'mod li jindirizza l-interessi speċifiċi tagħhom. L-istrategija tagħna għar-relazzjonijiet mal-partijiet ikkonċernati għall-2013 tipprevedi database komprensiva dwar il-partijiet ikkonċernati. L-indirizzi elettronici tal-partijiet ikkonċernati jistgħu jintużaw għal stħarriġiet li jintbagħtu mill-QEA.

Liema huma r-regoli li jirregolaw l-użu tad-*data* tiegħek?

Ir-[Regolament \(UE\) Nru 2018/1725](#) tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, jikkostitwixxi l-qafas legali għall-ipproċessar tad-*data* personali tiegħek min-naħa tal-QEA.

X'*data* personali niġbru?

Aħna niġbru d-*data* li ġejja: ismek, l-indirizz elettroniku, is-sess tiegħek, il-lingwa/i użata/i, l-isem tal-organizzazzjoni tiegħek u l-funzjoni li inti teżercita fiha, kif ukoll is-sugġetti jew it-tipi ta' publikazzjonijiet tal-QEA li għalihom inti esprimejt interess. F'xi każijiet, jiġu rreġistrati wkoll l-indirizz u n-numru tat-telefown, il-pajjiż ta' oriġini, l-affiljazzjoni politika (għall-politiċi biss) kif ukoll is-sħubija tiegħek f'xi kumitati. Jekk tlabt biex tiġi inkluz/a fid-database tagħna, aħna nirreġistraw id-*data* tad-dħul u n-notifika ta' kunsens tiegħek.

Min ikollu aċċess għad-*data* tiegħek u lil min tiġi kkomunikata?

Il-Maniġer tal-SMS fid-Direttorat tal-Presidenza tal-QEA jissorvelja l-aċċess għad-*data* personali tiegħek. Il-membri tal-persunal inkarigati mill-SMS fil-Qorti, li jinkludu membri tal-persunal mis-Segretarjat Ġenerali, għandhom aċċess għad-*data* personali tiegħek. L-Uffiċjal tal-Protezzjoni tad-*Data* tal-QEA, il-Kontrollur Ewropew għall-Protezzjoni tad-*Data* u/jew l-Ombudsman Ewropew jistgħu wkoll jingħataw aċċess għall-informazzjoni tiegħek f'każ ta' lment.

Aħna kif nissalvagwardjaw id-*data* tiegħek kontra l-possibbiltà ta' użu f'żajn jew kontra l-aċċess mhux awtorizzat?

Aħna naħznu d-*data* personali tiegħek b'mod sikur fiċ-ċentru tad-*data* tal-QEA, li jinsab fil-Lussemburgu. Għalhekk, din id-*data* hija koperta minn bosta miżuri li ħadna biex niproteġu d-disponibbiltà, l-integrità u l-kunfidenzjalità tal-assi elettronici proprji tagħna.

L-aċċess għad-*data* personali huwa limitat għal grupp speċifiku ta' utenti. Id-drittijiet ta' aċċess jingħataw fuq bażi ta' bżonn, filwaqt li jittieħed kont tar-rwol, il-kariga u r-responsabbiltajiet tal-

persuna kkonċernata. Dawn id-drittijiet jiġu kontinwament aġġornati hekk kif il-kompiti tal-persunal jinbidlu.

Is-Segretarju Ġenerali tal-QEA għandu r-responsabbiltà kumplessiva għall-implimentazzjoni tar-regoli dwar id-drittijiet ta' aċċess u għall-konformità mar-regoli dwar il-protezzjoni tad-*data*, iżda huwa ddelega r-responsabbiltà f'dawn l-oqsma lil entitajiet differenti.

L-Uffiċjal tas-Sigurtà tal-Infurmazzjoni tal-QEA jiżgura li l-politika tagħna dwar is-sigurtà tal-infurmazzjoni tiġi implimentata b'mod korrett u li tiġi ttestjata l-effiċjenza tal-kontrolli relatati.

Għal kemm żmien inżommu d-*data* tiegħek?

Id-*data* personali tiegħek tinzamm fis-sistema sakemm inti tħassar l-abbonament tiegħek jew sakemm niġu infurmati li l-funzjoni jew id-dettalji ta' kuntatt tiegħek ma għadhomx korretti. Inti tista', fi kwalunkwe ħin, tħassar l-abbonament tiegħek mil-lista ta' partijiet ikkonċernati tal-SMS billi tibgħat email fl-indirizz [ECA-InstitutionalRelations\(at\)eca.europa.eu](mailto:ECA-InstitutionalRelations(at)eca.europa.eu). Aħna nħassru l-profil tiegħek mid-database hekk kif nircievu notifika li inti tkun ħassart l-abbonament tiegħek. Id-*data* tiegħek titħassar kompletament wara 30 jum.

X'inhuma d-drittijiet tiegħek?

Inti għandek id-dritt li jkollok **aċċess** għad-*data* personali tiegħek u li din tiġi **rrettifikata** mingħajr dewmien mhux dovut jekk ma tkunx preċiża jew kompleta. Taħt ċerti kundizzjonijiet, inti għandek ukoll id-dritt li titlobna **nħassru** d-*data* personali tiegħek jew li **nillimitaw** l-użu tagħha.

Fejn ikun applikabbli, inti għandek id-dritt li, fi kwalunkwe ħin, **toġġezzjona** għall-ipproċessar tad-*data* personali tiegħek, għal raġunijiet relatati mas-sitwazzjoni partikolari tiegħek, u għandek id-dritt għall-portabbiltà tad-*data*. Aħna nqisu t-talba tiegħek, nieħdu deċiżjoni, u nikkomunikawhielek mingħajr dewmien mhux dovut u fi żmien xahar minn meta nircievu t-talba tiegħek. Dan il-perjodu jista' jiġi estiż b'xahrejn oħra, fejn ikun meħtieġ.

Id-drittijiet tiegħek dwar id-*data* personali huma ddefiniti fl-Artikoli 17 sa 24 tar-Regolament (UE) 2018/1725.

Inti tista' teżercita d-drittijiet tiegħek billi tikkuntattja lill-kontrollur tad-*data* permezz tal-infurmazzjoni ta' kuntatt mogħtija hawn taħt.

Lil min għandek tikkuntattja jekk ikollok xi mistoqsija jew ilment?

Tista' tibgħat email lill-ewwel punt ta' kuntatt fl-indirizz [ECA-InstitutionalRelations\(at\)eca.europa.eu](mailto:ECA-InstitutionalRelations(at)eca.europa.eu), li huwa mmanigġjat mid-Direttorat tal-Presidenza tal-QEA.

Jekk tkun teħtieġ aktar infurmazzjoni jew tixtieq tressaq ilment rigward l-ipproċessar tad-*data* personali tiegħek, tista' tikkuntattja wkoll lill-Uffiċjal tal-Protezzjoni tad-*Data*:

European Court of Auditors
Data Protection Officer
1615 Luxembourg
LUXEMBOURG
E-mail: [eca-data-protection\(at\)eca.europa.eu](mailto:eca-data-protection(at)eca.europa.eu)

Barra minn hekk, inti għandek id-dritt li, fi kwalunkwe ħin, tindirizza lment lill-Kontrollur Ewropew għall-Protezzjoni tad-*Data* ([edps\(at\)edps.europa.eu](mailto:edps(at)edps.europa.eu)).